

भारत सरकार
शिक्षा मंत्रालय
स्कूल शिक्षा और साक्षरता विभाग

लोक सभा
अतारांकित प्रश्न संख्या-106
उत्तर देने की तारीख-21/07/2025

दिल्ली में केन्द्रीय विद्यालयों का खोला जाना

106. श्री रामवीर सिंह बिधूड़ी:

क्या शिक्षा मंत्री यह बताने की कृपा करेंगे कि:

- (क) पिछले दो वर्षों के दौरान देश में, विशेषकर दिल्ली में कितने केन्द्रीय विद्यालय खोले गए हैं; और
(ख) निकट भविष्य में दिल्ली में कितने केन्द्रीय विद्यालय खोले जाने की संभावना है?

उत्तर

शिक्षा मंत्रालय में राज्य मंत्री

(श्री जयन्त चौधरी)

(क) और (ख): नए केन्द्रीय विद्यालयों (केवि) का खोला जाना एक सतत प्रक्रिया है। केवि पूरे देश में शिक्षा का एक समान कार्यक्रम प्रदान करने हेतु मुख्य रूप से रक्षा और अर्ध-सैन्य कर्मियों, केंद्रीय स्वायत्त निकायों, केंद्रीय सार्वजनिक क्षेत्र के उपक्रमों (पीएसयू) और केंद्रीय उच्चतर शिक्षा संस्थान (आईएचएल) सहित केंद्र सरकार के स्थानांतरणीय कर्मचारियों के बच्चों की शैक्षिक जरूरतों को पूरा करने के लिए खोले जाते हैं। नए केवि खोलने के प्रस्तावों को भारत सरकार के मंत्रालयों या विभागों/राज्य सरकारों/संघ राज्य क्षेत्र (यूटी) प्रशासनों द्वारा प्रायोजित किया जाता है जिसमें मानदंडों के अनुसार एक नया केवि स्थापित करने के लिए भूमि और अस्थायी आवास सहित अपेक्षित संसाधनों को उपलब्ध कराने की प्रतिबद्धता शामिल रहती है। ये प्रस्ताव मौजूदा प्रक्रियाओं के अनुसार सक्षम प्राधिकारी के अनुमोदन के अधीन हैं।

केन्द्रीय विद्यालय संगठन (केविसं) से प्राप्त जानकारी के अनुसार, पिछले दो वर्षों और चालू वर्ष (अर्थात् 2023-24, 2024-25 और 2025-26) के दौरान पूरे देश में सिविल/रक्षा/उच्चतर शिक्षा संस्थान/परियोजना क्षेत्र के अंतर्गत 32 नए केवि खोले गए हैं। पिछले दो वर्षों और चालू वर्ष के दौरान राष्ट्रीय राजधानी क्षेत्र दिल्ली में कोई नया केवि नहीं खोला गया है। तथापि, वर्तमान में, राष्ट्रीय राजधानी क्षेत्र दिल्ली में 46 केन्द्रीय विद्यालय कार्यशील हैं और भारत सरकार द्वारा दिसंबर, 2024 में एक नया केवि (केवि, खजूरी खास) को संस्वीकृति दी गई है।
